

## الطاف حسین کو درجنوں سیاسی اور مذہبی جماعتوں کا چیلنج

کراچی، مذہبی اور سیاسی جماعتوں کا گڑھ ہے، 12، مئی کو ثابت کر دیں گے

12، مئی کے بعد متحدہ قومی موومنٹ اپنا بوریا، بستر لپیٹ لے، سیاسی و مذہبی رہنماؤں کے دعوے

کراچی (نمائندہ خصوصی)

گزشتہ دو دنوں سے چیف جسٹس افتخار محمد چودھری کے کراچی میں استقبال کے حوالے سے کئے جانے والے اقدامات اور تیاریوں کے متعلق خصوصی نامہ نگار نے سیاسی اور مذہبی جماعتوں کے اکابرین اور مقامی رہنماؤں سے 12، مئی کے حوالے سے جو سوالات کئے تو چیف جسٹس آف سپریم کورٹ افتخار محمد چودھری کے استقبال کی تیاریوں سے متعلق پوچھے جانے والے سوالات کے جوابات میں استقبال کی تیاریوں کے بجائے متعدد رہنماؤں نے کہا کہ 12، مئی الطاف حسین کیلئے ایک کھلا چیلنج ہے جس کے بعد متحدہ کی عوامی مقبولیت کا بھانڈا پھوٹ جائے گا اور 12، مئی کو ملک کی تمام سیاسی اور مذہبی جماعتیں اور ان کے کارکنان یہ ثابت کر دیں گے کہ کراچی ان جماعتوں کا گڑھ ہے اور 12، مئی کو متحدہ کی مصنوعی بھرم بازی کا بھانڈا بھی پھوٹ جائے گا۔ لہذا متحدہ کے حق میں یہ بہتر ہوگا کہ وہ 12، مئی کے بعد کراچی سے اپنا بوریا، بستر لپیٹ لے۔ جبکہ ایم کیو ایم کے رہنماؤں اور کارکنوں کی اکثریت نے اپوزیشن جماعتوں کے چیلنج کا سامنا کرنے کیلئے نہ صرف یہ کہ 12، مئی کو منعقد کی جانے والی متحدہ قومی موومنٹ کی پرامن ریلی کی تیاریاں شروع کر دی ہیں بلکہ انہوں نے اس عزم کا اظہار بھی کیا کہ 12، مئی کو دنیا دیکھ لے گی کہ بوریا بستر کس کا گول ہوتا ہے۔

☆☆☆☆☆